

Title: Need to open an incubation centre under the start-up India programme in Palamu district of Jharkhand.

श्री विष्णु दयाल राम (पलामू) : महोदया, आपने मौका दिया, इसके लिए आपका बहुत-बहुत धन्यवाद। स्टार्ट अप इंडिया प्रोग्राम लाँच होने के बाद एमएसएमई मंत्रालय ने नए उद्यमियों के कौशल और तकनीकी क्षमता बढ़ाने पर काम तेज कर दिया है। इस वर्ष नेशनल स्मॉल इंडस्ट्रीज कॉन्फ़रेंस देश के विभिन्न राज्यों में इनक्यूबेशन सेंटर खोलने पर विचार कर रहा है तथा इनकी किफायती फंडिंग के लिए भी बैंको का दायरा बढ़ाया जा रहा है। स्टार्ट अप इंडिया के प्रोग्राम में हाई टेक्नोलॉजी पर जोर को देखते हुए कॉन्फ़रेंस ने अपने नए इनक्यूबेशन सेंटर में रोबोटिक्स और ऑटोमेशन पर भी फोकस करना शुरू किया है। वैसे तो स्टार्ट अप इंडिया में बड़े पैमाने पर रिस्क डेवलपमेंट और आन्टिपूज्योरशिप की बात कही गई है, लेकिन छोटे उद्यमियों के लिए खास इनक्यूबेटर खोलने पर भी विचार हो रहा है। इस समय देश के विभिन्न हिस्सों में 90 इनक्यूबेशन सेंटर हैं जिनमें 85 पीपीपी मॉडल और 5 सरकारी संरक्षण में चल रहे हैं।

महोदया, मैं पलामू लोक सभा संसदीय क्षेत्र का प्रतिनिधित्व करता हूँ और मेरे संसदीय क्षेत्र में अनुसूचित जाति, अनुसूचित जनजाति और गरीब लोगों की बढ़त है। इस परिस्थिति में मैं आपके माध्यम से मंत्री महोदय से अनुरोध करना चाहता हूँ कि मेरे संसदीय क्षेत्र में एक इनक्यूबेशन सेंटर खोलने की कृपा करें।

माननीय अध्यक्ष : श्री चन्द्र प्रकाश जोशी, श्री रामचरण बोहरा एवं कुँवर पुष्पेन्द्र सिंह चन्देल को श्री विष्णु दयाल राम द्वारा उठाए गए विषय के साथ संबद्ध करने की अनुमति प्रदान की जाती है।